

“मीठे बच्चे- बाबाको कर्तव्य हो, काँडाको जंगललाई समाप्त गरेर फूलको बगैँचा बनाउनु, यसबाट नै नम्बरवन फेमेली प्लानिङ्ग हुन्छ।”

प्रश्न:- फेमेली प्लानिङ्गको फस्टक्लास शास्त्र कुनचाहिँ हो र कसरी?

उत्तर:- गीता हो फेमेली प्लानिङ्गको सर्वोत्तम शास्त्र किनकि गीताद्वारा नै बाबाले अनेक अधर्म विनाश गरेर एक धर्म स्थापना गर्नुभयो। गीतामा नै भगवानको महावाक्य छ- काम महाशत्रु हो। जब काम शत्रुमाथि जित प्राप्त गर्छौ तब फेमेली प्लानिङ्ग स्वतः हुन्छ। यो एक बाबाको नै काम हो। कुनै मनुष्यको होइन।

ओम् शान्ति। शिव भगवान्वाच। बाबा बसेर रुहानी बच्चाहरूलाई सम्झाउनु हुन्छ, यस दुनियाँलाई त आसुरी दुनियाँ अवश्य भन्नेछौ। नयाँ दुनियाँलाई दैवी दुनियाँ भन्नेछौ। दैवी दुनियाँमा मनुष्य धेरै कम रहन्छन्। अब यो रहस्य पनि कसैलाई सम्झाउनु पर्छ। जो फेमेली प्लानिङ्गका मन्त्री हुन्छन्, उनलाई सम्झाउनु पर्छ। भन, फेमेली प्लानिङ्गको कर्तव्य त गीताको कथन अनुसार एक बाबाको नै हो। गीतालाई त सबैले मान्छन् नै। गीता हो नै फेमेली प्लानिङ्गको शास्त्र। गीताबाट नै बाबाले नयाँ दुनियाँको स्थापना गर्नुहुन्छ। यो त स्वतः नै ड्रामामा उहाँको पार्ट निश्चित छ। बाबा नै आएर आदि सनातन देवी-देवता धर्मको स्थापना गर्नुहुन्छ अथवा पवित्र राष्ट्रियताको स्थापना गर्नुहुन्छ। आफूलाई देवी-देवता धर्मको नै भन्नेछौ। गीतामा भगवानले स्पष्ट बताउनु हुन्छ- म आउँछु नै अनेक धर्मको विनाश गरेर एक धर्मको स्थापना गर्नको लागि। त्यसैले यसबाट फेमेली प्लानिङ्ग नम्बरवन हुन्छ। सारा सृष्टिमा जय-जयकार हुन्छ र एक आदि सनातन धर्मको स्थापना हुन्छ। अहिले त धेरै मनुष्य भएको कारणले धेरै फोहर भएको छ। त्यहाँका जनावर, पंछी आदि सबै यति फस्टक्लास हुन्छन्, जसलाई देखेर नै दिल खुसी हुन्छ, डराउने कुरा हुँदैन। बाबाले बसेर सम्झाउनु हुन्छ- तिमीले मलाई आएर फेमेली प्लानिङ्ग गर्नुस् भनेर नै बोलायौ अर्थात् पतित परिवारलाई वापस लैजाँनुहोस्, पावन परिवारको स्थापना गर्नुहोस्। तिमीहरू सबै भन्ने गर्थ्यौ- बाबा, आएर पतित दुनियाँ समाप्त गरेर नयाँ पावन दुनियाँ बनाउनुहोस्। यो बाबाको नै योजना हो। देखेर नै दिल खुसी होस्। लक्ष्मी-नारायणलाई देखेर तिमी दिल खुसी हुन्छ नि। त्यहाँ त यथा राजा रानी तथा प्रजा सबै फस्टक्लास हुन्छन्। त्यसैले यो फेमेली प्लानिङ्गको युक्ति ड्रामामा निश्चित छ। तिमी बच्चाहरूलाई सम्झाउनु छ- पारलौकिक बाबाले त सत्ययुगी योजना फस्टक्लास गर्नुहुन्छ, काँडाहरूको जंगललाई नै समाप्त गर्नुहुन्छ। यस सारा संसारमा आगो लाग्छ। यो धन्दा त बाबाको नै हो। तिमी केही पनि गर्न सक्दैनौ। जतिसुकै मेहनत गरे पनि सफल कोही हुन सक्दैन। बाबा भन्नुहुन्छ- जुन काम विकारलाई तिमीले आफ्नो मित्र सम्झेका छौ। त्यो एकदम ठूलो दुश्मन हो। धेरै छन् जो उसको मित्र बन्छन्। बाबाले आदेश निकाल्नुहुन्छ- तिमी यसमाथि विजय पाऊ। तिमीले सम्झाऊ- बाबाले भन्नु भएको छ, काम महाशत्रु हो। बिचराहरूलाई थाहै छैन- फेमेली प्लानिङ्ग कसरी भइरहेको छ। यो त कल्प-कल्प बाबाले गर्नुहुन्छ ड्रामा अनुसार। फेरि यो हुनु नै छ। सत्ययुगमा धेरै कम मनुष्य हुन्छन्, यसमा चिन्ताको कुनै कुरा छैन। बाबाले प्राक्विकलमा यो काम गरिरहनु भएको छ। उनीहरू कति टाउँको दुखाउँछन्। शिक्षा मन्त्रीलाई पनि सम्झाऊ। अहिलेको चरित्र कति खराब छ। देवताहरूको चरित्र कति राम्रो थियो। तिमी निश्चिन्त भएर वाणी चलाऊ। भन, यो कुनै तपाईं मन्त्रीहरूको काम होइन। यो त उच्च भन्दा उच्च बाबाको नै काम हो। यी देवताहरूको राज्यमा एक धर्म, एक राज्य, एक भाषा थियो। कति थोरै मनुष्य थिए। तर यस्तो युक्तिले बोल्न धेरै कमलाई आउँछ। त्यो रुहाब रहँदैन। उनीहरूलाई यी लक्ष्मी-नारायणको चित्र देखाउनु पर्छ। यो फेमेली प्लानिङ्ग बाबाले नै गर्नु भएको थियो। अब फेरि गरिरहनु भएको छ। यिनको राज्यको स्थापना भइरहेको छ।

बाबाले भन्नु भएको छ- यो लक्ष्मी-नारायणको चित्र सदैव सम्मुखमा राख र बत्ती आदि खुब लगाऊ। प्रभातफेरिमा यो ट्रान्सलाईटको चित्र होस्। जो एकदम स्पष्ट, जो सुकैले पनि देख्न सक्नु। भन, हामी यो फेमेली प्लानिङ्ग गरिरहेका छौं। यथा राजा रानी तथा प्रजा। दैवी राज्यको स्थापना भइरहेको छ। बाँकी सबै विनाश हुन्छन्। तिमीले भन्छौ पनि- हे पतित-पावन आउनुहोस्, हामीलाई पावन बनाउनुहोस्। त्यो त बाबाले नै बनाउन सक्नुहुन्छ। एक

देवी-देवता धर्म नै पावन हुन्छ। बाँकी सबै खतम हुन्छन्। भन, शिवबाबाको हातमा नै यो योजना छ। सत्ययुगमा यो योजना स्वतः हुन्छ। त्यहाँ हुन्छ नै देवता वंश, शूद्र हुँदैनन्। यो त बडो फस्टक्लास योजना हो। बाँकी सबै धर्महरू समाप्त हुन्छन्। बाबाको यस योजनालाई आएर बुझ्नुहोस्। तिम्रो यो कुरा सुनेर तिमीमाथि धेरै कुर्बान हुन्छन्। यी मन्त्री आदिले निर्विकारी योजना कसरी बनाउन सक्छन्। बाबा जो उच्च भन्दा उच्च भगवान् हुनुहुन्छ, उहाँ आउनु हुन्छ नै यो योजना गर्न। बाँकी अरु सबै अधर्महरूलाई समाप्त गरिदिनु हुन्छ। यो कुरा छ नै बहैदका बाबाको हातमा। पुरानो चीजलाई नयाँ बनाइदिनु हुन्छ। बाबाले नयाँ दुनियाँको स्थापना गरेर पुरानोको विनाश गरिदिनु हुन्छ। यो ड्रामामा निश्चित छ। सम्झाउनु पर्छ— भाइ-बैनीहरू, यस सृष्टि चक्रको आदि-मध्य-अन्तलाई तपाईंहरूले जान्नु भएको छैन, बाबाले बताउनु भएको छ। सत्ययुग आदिमा न त यति धेरै मनुष्यहरू नै हुन्छन्, न फेमिली प्लानिङ्गको कुरा नै गर्छन्। पहिले तपाईंहरू यस सृष्टि चक्रको आदि-मध्य-अन्तलाई आएर बुझ्नुहोस्। सद्गति दाता बाबा नै हुनुहुन्छ। सद्गति अर्थात् सत्ययुगी मनुष्य। पहिले-पहिले यी देवी-देवताहरू धेरै कम थिए। फस्टक्लास धर्म थियो। बाबाले फूलहरूको फस्टक्लास योजना गर्नुहुन्छ। काम त महाशत्रु हो। आजभोलि त यसको लागि प्राण पनि दिन्छन्। कसैको कसै सँग प्यार हुन्छ, आमाबुवाले विवाह गराउँदैनन् भने घरमा नै हंगामा मचाइदिन्छन्। यो हो नै गन्दा दुनियाँ। सबैले एक-अर्काका काँडा लगाइरहन्छन्। सत्ययुगमा त फूलहरूको वर्षा हुन्छ। त्यसैले यस्तो-यस्तो विचार सागर मन्थन गर। बाबाले इशारा दिइरहनु हुन्छ। तिमी तिनीहरूलाई रिफाइन गर। चित्रहरू पनि भिन्न-भिन्न प्रकारका बनाउनु हुन्छ। ड्रामा अनुसार जे हुन्छ त्यो ठीक हुन्छ। कसैलाई सम्झाउनु पनि सहज छ। सबैको ध्यान बाबातर्फ खिचाउनु पर्छ। बाबाको नै यो काम हो। अब बाबाले माथि बसेर त यो काम गर्नुहुन्छ। भन्नुहुन्छ— जब-जब धर्मको ग्लानि हुन्छ, आसुरी राज्य हुन्छ तब आएर यी सबैलाई समाप्त गरेर देवी राज्यको स्थापना गर्छु। मानिसहरू त अज्ञानको निद्रामा सुतिरहेका छन्। यो सबै विनाश हुन्छ। जो निर्विकारी बन्छन् उनीहरूकै परिवारले आएर राज्य गर्नेछन्। गायन पनि छ— ब्रह्माद्वारा स्थापना, कसैको? यस परिवारको। यो योजना भइरहेको छ। ब्रह्माकुमार-कुमारीहरू पवित्र बन्छन् त्यसैले उनीहरूको लागि पवित्र नयाँ दुनियाँ चाहिन्छ। यो पुरुषोत्तम संगमयुग धेरै छोटो छ। यति थोरै समयमा कति राम्रो योजना गर्नुहुन्छ। बाबाले सबैको हिसाब-किताब चुक्नु गराएर आफ्नो घर लैजानु हुन्छ, यति धेरै किचडा त्यहाँ लिएर जानु हुन्छ। छी-छी आत्माहरू जान सक्दैनन्, त्यसैले बाबा आएर फूल बनाएर लैजानु हुन्छ। यस्ता-यस्ता कुरामा विचार सागर मन्थन गर। तिमी महसुस गरिरहन्छौ। बाबा भन्नुहुन्छ— म एक धर्मको स्थापना गराउन, तिमीलाई रिहर्सल गराइरहेको छु। यो फेमिली प्लानिङ्ग कसले गर्यो? बाबा भन्नुहुन्छ— म कल्प पहिले जस्तै आफ्नो कार्य गरिरहेको छु। पुकार्छन् नै पतित परिवारलाई बदलेर पावन परिवार स्थापना गर्नुहोस्। यस समयमा सबै पतित छन्। विवाहमा लाखौं खर्च गर्छन्। कति उत्सव गर्छन्, पावन बन्नुको सट्टा झन् पतित बन्छन्।

तिमी बच्चाहरूलाई अब यही धन्दा गर्नु छ। सबैलाई सम्झाउनु पर्छ। सबै आसुरी निद्रामा सुतिरहेका छन्, उनीहरूलाई जगाउनु पर्छ। गोरो बनेर अरुलाई पनि बनाउनु छ, तब बाबाको प्यार पनि मिल्छ। सेवा नै गरेनौ भने के मिल्छ? कोही बादशाह बन्छन् भने अवश्य कुनै राम्रो कर्म गरेको हुनु पर्छ। यो त जो सुकैले पनि बुझ्न सक्छन्। यी राजा-रानी बन्छन्, हामी दास-दासी बन्छौं भने अवश्य अघिल्लो जन्ममा यस्तो कर्म गरेको हुनु पर्छ। खराब कर्म गर्नाले खराब जन्म मिल्छ। कर्मको गति त चलि नै रहन्छ। अब बाबाले तिमीलाई राम्रो कर्म गर्न सिकाउनु हुन्छ। त्यहाँ पनि यसरी अवश्य सम्झने छौं— अघिल्लो जन्मको कर्म अनुसार नै यस्तो बनेका छौं। तर के कर्म गरेका हौं त्यो भने जान्नेछैनौ। कर्मको गायन हुन्छ। जति जसले राम्रो कर्म गर्छ उसले उच्च पद पाउँछ। श्रेष्ठ कर्मबाट नै श्रेष्ठ बन्छौ। राम्रो कर्म गर्दैनौ भने झाडू लगाउनेछौ, भारी बोक्नेछौ। कर्मको फल त भनिन्छ नि। कर्मको सिद्धान्त चल्छ। श्रीमतले राम्रो कर्म हुन्छ। कहाँ बादशाह, कहाँ दास-दासी। बाबा भन्नुहुन्छ— अब मेरो अनुसरण गर। मेरो श्रीमतमा चलयौ भने उच्च पद पाउनेछौ। बाबाले साक्षात्कार पनि गराउनु हुन्छ। यी मम्मा, बाबा, बच्चाहरू यति उच्च बन्छन्, यो पनि कर्म हो नि। धेरै बच्चीहरूले कर्मलाई बुझ्दैनन्। पछि गएर सबैलाई साक्षात्कार हुन्छ। राम्रो सँग पढ्यौ, लेख्यौ भने राजा (नवाब) बन्छौ, नत्र खराब बन्छौ। यस्तो त त्यस पढाइमा पनि हुन्छ। भगवानुवाच— यस समयमा सारा दुनियाँ काम चितामा जलिरहेको छ। भन्छन् स्त्रीलाई देख्यो भने अवस्था बिग्रिन्छ। त्यहाँ त यसरी अवस्था बिग्रिनेछैन। बाबा भन्नुहुन्छ— नाम-रूपलाई हेर्दै नहेर। तिमीले भाइ-भाइलाई हेर। उच्च लक्ष्य छ। विश्वको मालिक बन्नु छ। कसैको बुद्धिमा पनि छैन— यी लक्ष्मी-नारायण विश्वको मालिक कसरी बने? बाबा भन्नुहुन्छ— म तिमीलाई स्वर्गको मालिक बनाउँछु। यी लक्ष्मी-नारायण सर्व

गुण सम्पन्न थिए। आजभोलि जसलाई तिमी नयाँ ब्लड (युवा) सम्झन्छौ उनीहरू के गरिरहन्छन्! के गान्धीले यही सिकाएर गए? राम-राज्य बनाउने पनि युक्ति चाहिन्छ। यो त बाबाको नै काम हो। बाबा त सदा पावन हुनुहुन्छ। तिमी फेरि २१ जन्म पावन रहेर फेरि ६३ जन्म पतित बन्छौ। सम्झाउनमा यति मस्त बन्नु छ। बाबाले बच्चाहरूलाई सम्झाइरहनु हुन्छ- प्यारा बच्चाहरू! पावन बन। अच्छा-

मीठे-मीठे सिकीलधे बच्चाहरूप्रति माता-पिता बापदादाको याद-प्यार एवं गुडमर्निङ्ग। रूहानी बाबाको रूहानी बच्चाहरूलाई नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

धारणाको लागि मुख्य सार:-

१) आफ्नो अवस्था सदा एकरस अडोल बनाउनको लागि कसैको पनि नाम-रूपलाई देख्नु छैन। भाइ-भाइलाई हेर। दृष्टिलाई पावन बनाऊ। सम्झाउनको लागि नशा हुनु पर्छ।

२) बाबाको प्यार प्राप्त गर्नको लागि बाबा समान धन्दा गर्नु छ, जो आसुरी निद्रामा सुतिरहेका छन् उनीहरूलाई जगाउनु छ। गोरौ बनेर अरूलाई पनि बनाउनु छ।

वरदान:- बालक सो मालिकपनको स्मृतिले सर्व खजानाहरूलाई आफ्नो बनाउने स्वराज्य अधिकारी भव यस समयमा तिमी बच्चाहरू केवल बालक होइनौ, बालक सो मालिक हौ। एक स्वराज्य अधिकारी मालिक र अर्को बाबाको वर्साको मालिक। यदि स्वराज्य अधिकारी हौ भने सर्व कर्मेन्द्रियहरू स्व को अर्डर प्रमाण चल्नु पर्छ। तर समय प्रति समय मालिकपनको स्मृतिलाई भुलाएर वशमा पार्ने यो मन हो। त्यसैले बाबाको मन्त्र छ मनमनाभव। मनमनाभव रहेमा कुनै पनि व्यर्थ कुराको प्रभाव पर्ने छैन र सर्व खजाना आफ्नो अनुभव हुन्छ।

स्लोगन:- परमात्म-स्नेहको झूलामा उड्ती कलाको मौज मनाउनु- यो नै सबै भन्दा श्रेष्ठ भाग्य हो।